

Tibqax taparsi habib

Minn naħa titbissimli
U toħodli b'idejja,
U bl-ohra tik tghassisli
Lest ha tinfed ġenbejja.

Filli tkellimni ħelu
Donnok qisek qaddis kbir,
filli titfa l-velenu
Mimli mewt u kull tbiċċir.

Taf x'qed ngħid ħabib tiegħi
Kemm int mintix ħajt ta' kenn,
Għax jekk int veru bniedem
kif ma tibdiex thobb u thenn?

Ħallih lil sieħbek ħelu
Lil qalbu la tnikkitlux,
Ħallih jiskopri l-ħajja
Deni izjed tagħmillux.

Tkun l-imhallef tant krudil
Għax trid li tghaddi tiegħek,
Tgħallem għal darba ħija
Li dan ħabibek miegħek.

Itlob għalih u heġġu
Tih ħa jimraħ kullimkien,
Twaqqaflux 'l-heġġa tiegħu
Thallix jieklok 'l-kiefer jien.

Jalla tagħraf o ħija
Li l-umiltà bħal tabib,
Li tfejjaq qalb imkabbra
Tibqax taparsi ħabib.

Patri Mario Attard OFM Cap
19 ta' Settembru 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.